

12 दिवसीय डेवलपमेंट प्रोग्राम

IIT में प्रोफेसरों की पाठशाला सीख रहे हैं लीडरशिप के गुर

भास्कर संवाददाता | इंदौर

मध्यप्रदेश के विभिन्न छोटे-बड़े महाविद्यालयों और विश्वविद्यालयों के शिक्षकों को उद्यमिता के क्षेत्र में पहल करने और अपने छात्रों को उद्यमिता के लिए प्रेरित करने के उद्देश्य से आईआईटी इंदौर द्वारा एक फेकल्टी डेवलपमेंट प्रोग्राम शुरू किया गया है। एआईसीटीई की अटल एकेडमी के साथ मिलकर 12 दिवसीय इस आयोजन में इंदौर और प्रदेश के अलग-अलग महाविद्यालयों से 50 शिक्षकों को प्रशिक्षित किया जा रहा है। शुरुआत के 6 दिन ऑनलाइन सत्र रखे गए थे, वहीं बचे हुए 5 दिनों में (7 से 12 अगस्त) आईआईटी इंदौर में ऑफलाइन सत्र आयोजित किए जा रहे हैं। आईआईटी इंदौर के निदेशक



प्रोफेसर सुहास जोशी के मुताबिक कार्यक्रम में शामिल सभी शिक्षक अलग-अलग प्रकार के विषयों एवं पाठ्यक्रमों को पढ़ाते हैं, जिसमें इंजीनियरिंग, प्रबंधन, कॉमर्स आदि विषय शामिल हैं। इस दौरान सभी प्रोफेसर लीडरशिप के गुर सीख रहे हैं। उन्हें उनके ही विषय के बारे में नई जानकारियों के साथ अपडेट किया जा रहा है।

सरकारी अफसर और इंडस्ट्री के एक्सपर्ट भी दे रहे ट्रेनिंग

आईआईटी इंदौर के 14 प्रोफेसर के साथ सरकारी विभाग के अधिकारियों, इंडस्ट्री एक्सपर्ट एवं अन्य वक्ताओं द्वारा अलग-अलग विषयों पर सत्र लिए जा रहे हैं। सभी प्रतिभागियों को उद्यमिता एवं नेतृत्व शक्ति पर प्रशिक्षण दिया जा रहा है। इसके साथ ही प्रतिभागियों को वित्तीय प्रबंधन, मार्केटिंग एवं पीआर संबंधी कौशल विकास, समय का प्रबंधन, जीवन प्रबंधन, कॉर्पोरेट गवर्नेंस, इनक्यूबेशन सेंटर प्रबंधन, सरकारी फंडिंग, रिसर्च आदि के बारे में भी जानकारी प्रदान की जा रही है।